

گناہوں کے باعث ان پر ہلاکت ڈالی<sup>(۱)</sup> اور پھر ہلاکت کو عام کر دیا اور اس بستی کو برابر کر دیا۔<sup>(۲)</sup> (۱۳)  
وہ نہیں ڈرتا اس کے تباہ کن انجام سے۔<sup>(۳)</sup> (۱۵)

وَلَا يَخَافُ عُقْبَاهَا ۝

### سُورَةُ اللَّيْلِ

بِسْمِ اللّٰهِ الرَّحْمٰنِ الرَّحِیْمِ ۝

وَاللَّيْلِ إِذَا يَغْشَىٰ ۝

وَالنَّهَارِ إِذَا تَجَلَّىٰ ۝

وَمَا خَلَقَ الذُّكْرَ وَالْأُنثَىٰ ۝

إِنَّ سَعْيَكُمْ لَشَتَّىٰ ۝

فَأَمَّا مَنْ أَعْطَىٰ وَاتَّقَىٰ ۝

سورہ لیل کی ہے اور اس میں اکیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

قسم ہے رات کی جب چھا جائے۔<sup>(۱)</sup> (۱)

اور قسم ہے دن کی جب روشن ہو۔<sup>(۲)</sup> (۲)

اور قسم ہے اس ذات کی جس نے نروادہ کو پیدا  
کیا۔<sup>(۳)</sup> (۳)

یقیناً تمہاری کوشش مختلف قسم کی ہے۔<sup>(۴)</sup> (۴)

جس نے دیا (اللہ کی راہ میں) اور ڈرا (اپنے رب  
سے)<sup>(۵)</sup> (۵)

(۱) کَدَمَدَمَ عَلَيْهِمْ، ان کو ہلاک کر دیا اور ان پر سخت عذاب نازل کیا۔

(۲) عام کر دیا، یعنی اس عذاب میں سب کو برابر کر دیا، کسی کو نہیں چھوڑا، چھوٹا بڑا، سب کو نیست و نابود کر دیا گیا۔ یا زمین کو ان پر برابر کر دیا یعنی سب کو تہ خاک کر دیا۔

(۳) یعنی اللہ تعالیٰ کو یہ ڈر نہیں ہے کہ اس نے انہیں سزا دی ہے کہ کوئی بڑی طاقت اس کا اس سے بدلہ لے گی۔ وہ انجام سے بے خوف ہے کیوں کہ کوئی ایسی طاقت نہیں ہے جو اس سے بڑھ کر یا اس کے برابر ہی ہو، جو اس سے انتقام لینے کی قدرت رکھتی ہو۔

(۴) یعنی افق پر چھا جائے جس سے دن کی روشنی ختم اور اندھیرا ہو جائے۔

(۵) یعنی رات کا اندھیرا ختم اور دن کا اجالا پھیل جائے۔

(۶) یہ اللہ نے اپنی قسم کھائی، کیوں کہ مرد و عورت دونوں کا خالق اللہ ہی ہے ماموصولہ ہے۔ بمعنی الَّذِي۔

(۷) یعنی کوئی اچھے عمل کرتا ہے، جس کا صلہ جنت ہے اور کوئی برے عمل کرتا ہے جس کا بدلہ جہنم ہے۔ یہ جو اب قسم ہے شَتَّىٰ، شَيْنَتَّىٰ کی جمع ہے، جیسے مَرَبِضٌ کی جمع مَرَضَىٰ۔

(۸) یعنی خیر کے کاموں میں خرچ کرے گا اور محارم سے بچے گا۔

اور نیک بات کی تصدیق کرتا رہے گا۔ <sup>(۱)</sup> (۶)	وَصَدَّقَ بِالْحُسْنَىٰ ۝
تو ہم بھی اسکو آسان راستے کی سمولت دیں گے۔ <sup>(۲)</sup> (۷)	فَسَيُسِّرُهَا لِلْيُسْرَىٰ ۝
لیکن جس نے بخیلی کی اور بے پرواہی برتی۔ <sup>(۳)</sup> (۸)	وَأَمَّا مَنْ بَخِلَ وَاسْتَغْنَىٰ ۝
اور نیک بات کی تکذیب کی۔ <sup>(۴)</sup> (۹)	وَكَذَّبَ بِالْحُسْنَىٰ ۝
تو ہم بھی اس کی تنگی و مشکل کے سلمان میسر کر دیں گے۔ <sup>(۵)</sup> (۱۰)	فَسَيُسِّرُهَا لِلْيُسْرَىٰ ۝
اس کا مال اسے (اوندھا) کرنے کے وقت کچھ کام نہ آئے گا۔ <sup>(۶)</sup> (۱۱)	وَمَا يُغْنِي عَنْهُ مَالُهُ إِذَا تَرَدَّىٰ ۝
پیشک راہ دکھا دینا ہمارے ذمہ ہے۔ <sup>(۷)</sup> (۱۲)	إِنَّ عَلَيْنَا لَلْهُدَىٰ ۝

(۱) یا مجھے صلے کی تصدیق کرے گا، یعنی اس بات پر یقین رکھے گا کہ انفاق اور تقویٰ کا اللہ کی طرف سے عمدہ صلہ ملے گا۔  
 (۲) یُسْرَىٰ کا مطلب نیکی اور الْخَصْلَةُ الْحُسْنَىٰ ہے۔ یعنی ہم اس کو نیکی و اطاعت کی توفیق دیتے اور ان کو اس کے لیے آسان کر دیتے ہیں۔ مفسرین کہتے ہیں کہ یہ آیت حضرت ابو بکر صدیق رضی اللہ عنہ کے بارے میں نازل ہوئی ہے، جنہوں نے چھ غلام آزاد کیے، جنہیں اہل مکہ مسلمان ہونے کی وجہ سے سخت اذیت دیتے تھے۔ (فتح القدر)  
 (۳) یعنی اللہ کی راہ میں خرچ نہیں کرے گا اور اللہ کے حکم سے بے پرواہی کرے گا۔  
 (۴) یا آخرت کی جزا اور حساب کتاب کا انکار کرے گا۔

(۵) عُسْرَىٰ (تنگی) سے مراد کفر و معصیت اور طریق شر ہے۔ یعنی ہم اس کے لیے نافرمانی کا راستہ آسان کر دیں گے، جس سے اس کے لیے خیر و سعادت کے راستے مشکل ہو جائیں گے۔ قرآن مجید میں یہ مضمون کئی جگہ بیان کیا گیا ہے کہ جو خیر و رشد کا راستہ اپناتا ہے، اس کے صلے میں اللہ اسے خیر کی توفیق سے نوازتا ہے اور جو شر و معصیت کو اختیار کرتا ہے، اللہ اس کو اس کے حال پر چھوڑ دیتا ہے اور یہ اس تقدیر کے مطابق ہی ہوتا ہے جو اللہ نے اپنے علم سے لکھ رکھی ہے۔ (ابن کثیر) یہ مضمون حدیث میں بھی بیان کیا گیا ہے۔ نبی صلی اللہ علیہ وسلم نے فرمایا ”تم عمل کرو، ہر شخص جس کام کے لیے پیدا کیا گیا ہے، وہ اس کے لیے آسان کر دیا جاتا ہے، جو اہل سعادت سے ہوتا ہے، اسے اہل سعادت والے عمل کی توفیق دے دی جاتی ہے اور جو اہل شقاوت سے ہوتا ہے، اس کے لیے اہل شقاوت والے عمل آسان کر دیئے جاتے ہیں۔“ (صحیح البخاری، تفسیر سورۃ السلیل)

(۶) یعنی جب جہنم میں گرے گا تو یہ مال، جسے وہ خرچ نہیں کرتا تھا، کچھ کام نہ آئے گا۔

(۷) یعنی حلال اور حرام، خیر اور شر، ہدایت اور ضلالت کو واضح اور بیان کرنا ہمارے ذمہ ہے۔ (جو کہ ہم نے کر دیا ہے)

اور ہمارے ہی ہاتھ آخرت اور دنیا ہے۔<sup>(۱۳)</sup> میں نے تو تمہیں شعلے مارتی ہوئی آگ سے ڈرا دیا ہے۔<sup>(۱۴)</sup> جس میں صرف وہی بد بخت داخل ہو گا۔<sup>(۱۵)</sup> جس نے جھٹلایا اور (اس کی پیروی سے) منہ پھیر لیا۔<sup>(۱۶)</sup> اور اس سے ایسا شخص دور رکھا جائے گا جو بڑا پرہیزگار ہو گا۔<sup>(۱۷)</sup> جو پاکی حاصل کرنے کے لیے اپنا مال دیتا ہے۔<sup>(۱۸)</sup> کسی کا اس پر کوئی احسان نہیں کہ جس کا بدلہ دیا جا رہا ہو۔<sup>(۱۹)</sup> بلکہ صرف اپنے پروردگار بزرگ و بلند کی رضا چاہنے کے لیے۔<sup>(۲۰)</sup>

وَإِنَّ لَنَا لَلْآخِرَةَ وَالْأُولَىٰ ۗ  
فَأَنذَرْتُكُمْ نَارًا تَلَظَّىٰ ۝

لَا يَصْلُهَا إِلَّا الرَّاغِبُونَ ۝  
الَّذِينَ كَذَّبَ وَتَوَلَّىٰ ۝

وَسَيَصِيبُهَا الْأَعْقَىٰ ۝

الَّذِينَ يُؤْتُونَ مَالَهُمْ يَتَرْتَبُونَ ۝  
وَمَا لِاحِدٍ عِنْدَهُ مِنْ نِعْمَةٍ تُجْزَىٰ ۝

إِلَّا ابْتِغَاءَ وَجْهِ رَبِّهِ الْأَعْلَىٰ ۝

- (۱) یعنی دونوں کے مالک ہم ہی ہیں، ان میں جس طرح چاہیں تصرف کریں اس لیے ان دونوں کے یا ان میں سے کسی ایک کے طالب ہم سے ہی مانگیں کیوں کہ ہر طالب کو ہم ہی اپنی مشیت کے مطابق دیتے ہیں۔
- (۲) اس آیت سے مراد فرقے نے (جو ایک باطل فرقہ گزرا ہے) استدلال کیا ہے کہ جہنم میں صرف کافر ہی جائیں گے۔ کوئی مسلمان چاہے کتنا ہی گناہ گار ہو، وہ جہنم میں نہیں جائے گا۔ لیکن یہ عقیدہ ان نصوص صریحہ کے خلاف ہے جن سے معلوم ہوتا ہے کہ بہت سے مسلمان بھی، جن کو اللہ تعالیٰ کچھ سزا دینا چاہے گا، کچھ عرصے کے لیے جہنم میں جائیں گے، پھر وہ نبی صلی اللہ علیہ وسلم، ملائکہ اور دیگر صالحین کی شفاعت سے نکال لیے جائیں گے، یہاں حصر کے انداز میں جو کہا گیا ہے، اس کا مطلب ہے کہ جو لوگ کچھ کافر اور نہایت بد بخت ہیں، جہنم دراصل ان ہی کے لیے بنائی گئی ہے، جس میں وہ لازمی اور حتمی طور پر اور ہمیشہ کے لیے داخل ہوں گے۔ اگر کچھ نافرمان قسم کے مسلمان جہنم میں جائیں گے تو وہ لازمی اور حتمی طور پر اور ہمیشہ کے لیے نہیں جائیں گے، بلکہ بطور سزا ان کا یہ دخول عارضی ہو گا۔ (فتح القدر)
- (۳) یعنی جہنم سے دور رہے گا اور جنت میں داخل ہو گا۔
- (۴) یعنی جو اپنا مال اللہ کے حکم کے مطابق خرچ کرتا ہے تاکہ اس کا نفس بھی اور اس کا مال بھی پاک ہو جائے۔
- (۵) یعنی بدلہ اتارنے کے لیے خرچ نہ کرتا ہو۔
- (۶) بلکہ اخلاص سے اللہ کی رضا اور جنت میں اس کے دیدار کے لیے خرچ کرتا ہے۔